



IL-KUMMISSJONI
EWROPEA

Brussell, 14.1.2020
COM(2020) 23 final

2018/0196 (COD)

Proposta emendata għal

REGOLAMENT TAL-PARLAMENT EWROPEW U TAL-KUNSILL

li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi

MEMORANDUM TA' SPJEGAZZJONI

1. KUNTEST TAL-PROPOSTA

Fit-28 ta' Novembru 2018, il-Kummissjoni pprezentat il-viżjoni strateġika fit-tul tagħha għal ekonomija għanja, moderna, kompetittiva u newtrali għall-klima sal-2050¹. L-istrateġija turi kif l-Ewropa tista' tkun minn ta' quddiem fin-newtralità klimatika billi tinvesti f'soluzzjonijiet teknoloġiċi realistiċi, billi tagħti s-setgħa liċ-ċittadini tagħha u billi tallinja l-azzjonijiet tagħha f'oqsma ewlenin bħall-politika industrijali, il-finanzi jew ir-riċerka, filwaqt li tiżgura l-gustizzja soċjali sabiex il-bidla tkun waħda gusta.

Kif gie stabbilit fil-Komunikazzjoni dwar il-Patt Ekoloġiku Ewropew², il-Kummissjoni qiegħda tipproponi Mekkanizmu għal Tranzizzjoni Ġusta li jikkumplementa l-proposti baġitarji u ġuridiċi li tressqu għall-perjodu bejn l-2021 u l-2027. Il-Mekkanizmu għal Tranzizzjoni Ġusta jinkludi Fond għal Tranzizzjoni Ġusta li huwa implimentat fil-qafas tal-politika ta' koeżjoni. Il-Fond għal Tranzizzjoni Ġusta nholoq permezz ta' regolament apposta li jstipula l-għanijiet speċifiċi tiegħu, il-kopertura ġeografika tiegħu, il-metodoloġija tal-allokazzjoni tar-riżorsi finanzjarji u l-kontenut tal-pjanijiet territorjali għal tranzizzjoni ġusta li huma meħtieġa biex jirfdu l-ipprogrammar.

Il-Fond għal Tranzizzjoni Ġusta se jkun komplementari għall-fondi tal-politika ta' koeżjoni li ġew proposti, fosthom il-Fond Ewropew għall-Iżvilupp Reġjonali ("FEŻR"), il-Fond Soċjali Ewropew Plus ("FSE+") u l-Fond ta' Koeżjoni, u għaldaqstant se jiġi implimentat fl-ambitu tal-politika ta' koeżjoni. Għaldaqstant il-ġestjoni ġenerali tiegħu se tiġi rregolata mid-dispożizzjonijiet stipulati fir-Regolament li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Azil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi ("Ir-Regolament dwar Dispożizzjonijiet Komuni"). Għal din ir-raġuni jenħteġ li l-proposta tiġi emendata sabiex il-Fond għal Tranzizzjoni Ġusta jiddaħhal bhala Fond ġdid fil-politika ta' koeżjoni.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

L-azzjoni tal-UE hija ġġustifikata mill-ewwel (1) paragrafu tal-Artikolu 174 tat-TFUE: "L-Unjoni għandha tiżviluppa u tfittex li twettaq l-azzjonijiet tagħha li jwasslu sabiex tissaħħah il-koeżjoni ekonomika, soċjali u territorjali fi hdanha. B'mod partikolari, l-Unjoni għandha jkollha l-għan li tnaqqas id-diverġenzi bejn il-livelli ta' żvilupp tar-reġjuni varji u r-ritard ta' daww ir-reġjuni li huma anqas favoriti".

• Sussidjarjetà u proporzjonalità

B'konformità mal-Artikolu 4(2) TFUE l-Unjoni għandha kompetenza kondiviża mal-Istati Membri fil-qasam tal-koeżjoni ekonomika, soċjali u territorjali kif ukoll dwar ċerti aspetti tal-politika soċjali. Għandha wkoll kompetenza biex twettaq azzjonijiet li jappoġġaw,

¹ "Pjaneta Nadif għall-kulhadd Viżjoni strateġika Ewropea fit-tul għal ekonomija għanja, moderna, kompetittiva u newtrali għall-klima", Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew, lill-Bank Ewropew tal-Investiment - COM(2018) 773 final.

² Ara COM(2019) 640 final.

jikkoordinaw jew jissupplimentaw l-azzjonijiet tal-Istati Membri fil-qasam tal-edukazzjoni u tat-taħriġ vokazzjonali kif ukoll tal-industrija (l-Artikolu 6 TFUE).

Il-ġestjoni kondiviża għandha l-għan li tiżgura li d-deċiżjonijiet jittiehdu kemm jista' jkun viċin iċ-ċittadini u li l-azzjoni fil-livell tal-UE tkun ġustifikata fid-dawl tal-possibilitajiet u l-ispeċifikitajiet fil-livell nazzjonali, reġjonali jew lokali. Il-ġestjoni kondiviża tqarreb aktar lill-Ewropa u liċ-ċittadini tagħha u tlaqqa' l-htigijiet lokali mal-għanijiet Ewropej. Barra minn hekk, iżżid is-sjeda tal-għanijiet tal-UE għaliex l-Istati Membri u l-Kummissjoni jikkondividu s-setgħa u r-responsabbiltà tat-teħid tad-deċiżjonijiet u jikkofinanzjaw il-programmi b'mod kongunt.

- **Għażla tal-istrument**

Dan ir-Regolament jemenda l-proposta għar-Regolament dwar Dispożizzjonijiet Komuni³.

3. RIŻULTATI TAL-EVALWAZZJONIJIET EX-POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Il-memorandum ta' spjegazzjoni tal-proposta inizjali għar-Regolament dwar Dispożizzjonijiet Komuni jispjega l-konsultazzjonijiet pubbliċi u l-konsultazzjonijiet li saru mal-partijiet ikkonċernati kif ukoll il-mod kif ġew riflessi l-kontributi li ħarġu minnhom. Din l-emenda ma tirrekjedix aktar konsultazzjoni.

- **Evalwazzjonijiet u valutazzjonijiet tal-impatt**

Il-memorandum ta' spjegazzjoni tal-proposta inizjali għar-Regolament dwar Dispożizzjonijiet Komuni jispjega l-eżitu tal-evalwazzjonijiet *ex-post* u *interim* li saru bħala appoġġ għall-proposta.

Jikkonferma wkoll li dan ir-Regolament mhuwiex sugġett għal valutazzjoni tal-impatt għaliex jistabbilixxi regoli komuni u mekkaniżmu eżekuttiv għall-politiki u fondi differenti li huma ġestiti b'mod kondiviż. Min-naħa l-oħra, ir-Regolamenti speċifiċi għal kull wiehed mill-Fondi li jipprovdi appoġġ huma akkumpanjati mill-valutazzjoni tal-impatt tagħhom.

4. IMPLIKAZZJONIJIET BAĠITARJI

L-għan tal-Kummissjoni huwa li twettaq il-prijoritajiet tagħha kif inhuma stabbiliti fil-linji gwida politiċi bħala parti mill-ambizzjoni aktar ġenerali tal-baġit tal-UE. Fond għal Tranzizzjoni Ġusta ambizzjuż huwa prijorità f'dan il-kuntest. Din hija r-raġuni għaliex il-Kummissjoni pprezentat il-proposta leġislattiva għall-Fond għal Tranzizzjoni Ġusta fil-bidu nett tal-mandat tagħha hekk kif dan il-fond huwa komplementari u addizzjonali għall-proposti eżistenti għall-Qafas Finanzjarju Pluriennali ("QFP") li jmiss. Il-proposta, kif ukoll din l-emenda għall-proposta tal-Kummissjoni għal Regolament dwar Dispożizzjonijiet Komuni, se tikkontribwixxi għan-negozjati dwar il-QFP li jmiss u mistennija tiġi integrata fil-qafas ta' ftehim kumplessiv dwar il-QFP li jmiss.

³ COM(2018) 375 final.

5. ELEMENTI OHRA

• Spjegazzjoni fid-dettall tad-dispożizzjonijiet speċifiċi tal-proposta

Il-qafas legali jikkonsisti minn proposta apposta għal Regolament dwar il-Fond għal Tranzizzjoni Ġusta u modifiki mmirati fuq il-proposta tal-Kummissjoni għal Regolament dwar Dispożizzjonijiet Komuni.

L-eżekuzzjoni u l-implimentazzjoni tal-Fond għal Tranzizzjoni Ġusta se jkunu rregolati mir-Regolament dwar Dispożizzjonijiet Komuni, li għad irid jiġi emendat.

L-emendi ewlenin li ddahhlu jirrigwardaw dan li ġej:

- Aġġustamenti fir-rekwiżiti tal-kontenut tal-Ftehim ta' Shubija u tal-programmi li jirċievu appoġġ mill-Fond għal Tranzizzjoni Ġusta. B'mod partikolari dawn jistabbilixxu l-obbligu li jiġu ppreżentati pjanijiet territorjali għal tranżizzjoni ġusta, kif inhu definit fil-proposta għal Regolament dwar il-Fond għal Tranzizzjoni Ġusta, bħala anness għall-programmi li jinvolvu appoġġ mill-Fond għal Tranzizzjoni Ġusta.
- Deskrizzjoni tal-mekkanizmu u r-regoli li jirregolaw it-trasferiment obligatorju tar-riżorsi tal-FEŻR u tal-FSE+ lejn il-Fond għal Tranzizzjoni Ġusta, abbażi tat-tip ta' interventi li jridu jiġu appoġġati.
- L-applikazzjoni tad-dispożizzjonijiet stipulati fir-Regolament dwar Dispożizzjonijiet Komuni u fil-proposta għal Regolament dwar il-Fond għal Tranzizzjoni Ġusta għar-riżorsi komplementari tal-FEŻR/FSE+ biex jiġi żgurat li r-riżorsi kollha tal-Fond għal Tranzizzjoni Ġusta jkunu rregolati minn sett uniku ta' regoli (aggregazzjoni unika tar-riżorsi b'sett uniku ta' regoli).
- Spjegazzjoni li l-bażijiet għall-ikkalkular tar-rekwiżiti ta' konċentrazzjoni tematika tal-FEŻR u tal-FSE+ ma jinkludux l-ammonti li jiġu ttrasferiti mill-FEŻR u l-FSE+ bħala riżorsi komplementari tal-Fond għal Tranzizzjoni Ġusta.

Proposta emendata għal

REGOLAMENT TAL-PARLAMENT EWROPEW U TAL-KUNSILL

li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi

Il-proposta tal-Kummissjoni COM(2018)375 hija emendata kif ġej:

(1) it-titolu tal-proposta jiġi ssostitwit b'dan li ġej:

“Proposta għal

REGOLAMENT TAL-PARLAMENT EWROPEW U TAL-KUNSILL

li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għall-Tranżizzjoni Ġusta u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi”;

(2) il-premessa (2) tiġi ssostitwita b'dan li ġej:

“(2) Sabiex tiġi żviluppata implimentazzjoni aktar koordinata u armonizzata tal-Fondi tal-Unjoni li jiġu implimentati permezz ta' ġestjoni kondiviża, jiġifieri l-Fond Ewropew għall-Iżvilupp Reġjonali (FEŻR), il-Fond Soċjali Ewropew Plus (“FSE+”), il-Fond ta' Koeżjoni, il-Fond għall-Tranżizzjoni Ġusta (“JTF”), il-miżuri ffinanzjati permezz ta' ġestjoni kondiviża fil-Fond Ewropew għall-Affarijiet Marittimi u s-Sajd (“FEMS”), fil-Fond għall-Migrazzjoni u l-Ażil (“AMIF”), fil-Fond għas-Sigurtà Interna (“FSI”) u fil-Fond għall-Ġestjoni Integrata tal-Fruntieri (“BMVI”), jenhtieg li jiġu stipulati regoli finanzjarji abbażi tal-Artikolu 322 TFUE għall-dawk il-Fondi kollha (“il-Fondi”), li jispeċifikaw b'mod ċar il-kamp ta' applikazzjoni tad-dispożizzjonijiet rilevanti. Barra minn hekk, jenhtieg li d-dispożizzjonijiet komuni abbażi tal-Artikolu 177 TFUE jiġu stipulati b'mod li jkopri regoli speċifiċi għall-politika fir-rigward tal-FEŻR, tal-FSE+, tal-Fond ta' Koeżjoni, tal-JTF u tal-FEMS.”;

(3) il-premessa (8) tiġi ssostitwita b'dan li ġej:

“(8) Sabiex jikkontribwixxu għall-prijoritajiet tal-Unjoni, jenhtieg li l-Fondi jiffukaw l-appoġġ tagħhom fuq għadd limitat ta' għanijiet tal-politika b'konformità mal-missjonijiet speċifiċi għall-Fondi skont l-oġettivi bbażati fuq it-Trattat. L-għanijiet tal-politika fir-rigward tal-AMIF, tal-FSI u tal-BMVI jenhtieg li jiġu stabbiliti fir-regolamenti rispettivi speċifiċi għall-Fondi. Il-JTF u r-riżorsi tal-FEŻR u tal-FSE+ li jiġu ttrasferiti bhala appoġġ komplementari għall-JTF jenhtieg li jikkontribwixxu għal oġettiv speċifiku uniku.”;

(4) fil-premessa 19, l-ewwel sentenza tiġi ssostitwita b'dan li ġej:

“Jenhtieg li l-Istati Membri jwettqu rieżami ta’ nofs it-terminu ta’ kull programm appoġġat mill-FEŻR, mill-FSE+, mill-Fond ta’ Koeżjoni u mill-JTF.”;

(5) tiddahhal il-premessa (22a) li ġejja:

“(22A) Sabiex tittejjeb l-effettività tal-JTF, ir-riżorsi komplementari mill-FEŻR u mill-FSE + jenhtieg li jsiru disponibbli għall-JTF. Dawn ir-riżorsi komplementari jenhtieg li jinghataw permezz ta’ trasferiment obligatorju speċifiku minn daww il-fondi lejn l-JTF b’kunsiderazzjoni għall-isfidi tat-tranzizzjoni spjegati fil-pjanijiet territorjali għal tranzizzjoni ġusta, li jenhtieg li jiġu indirizzati. L-ammonti li jridu jiġu ttrasferiti jenhtieg li jinghataw mir-riżorsi tal-kategoriji tar-reġjuni fejn ikunu jinsabu t-territorji li jkunu ġew identifikati fil-pjanijiet territorjali għal tranzizzjoni ġusta. Minhabba dawn l-arranġamenti speċifiċi dwar l-użu tar-riżorsi tal-JTF, fir-rigward tal-ġhamla tar-riżorsi tal-JTF jenhtieg li japplika biss il-mekkaniżmu ta’ trasferiment speċifiku. Barra minn hekk, jenhtieg li jiġi ċċarat li fir-rigward tal-JTF u tar-riżorsi tal-FEŻR u tal-FSE+ li jiġu ttrasferiti lejn il-JTF, li jsiru wkoll appoġġ mill-JTF, japplikaw biss id-dispożizzjonijiet ta’ dan ir-Regolament u tar-Regolament (UE) [ir-Regolament dwar il-JTF] La r-Regolament (UE) [ir-Regolament dwar il-FEŻR/FK] u lanqas ir-Regolament (UE) [ir-Regolament dwar l-FSE+] ma jenhtieg li japplikaw għall-appoġġ komplementari. Għaldaqstant, ir-riżorsi tal-FEŻR li jiġu ttrasferiti bħala appoġġ kumplementari għall-JTF jenhtieg li jiġu esklużi mill-bażi tal-ikkalkolar tar-rekwiżiti tal-konċentrazzjoni tematika stipulati fl-Artikolu 3 tar-Regolament (UE) [ir-Regolament dwar il-FEŻR/FK] u mill-bażi tal-ikkalkolar tal-allokkazzjonijiet minimi għal żvilupp urban sostenibbli kif hu stipulat fl-Artikolu 9 tar-Regolament (UE) [ir-Regolament dwar il-FEŻR/FK]. L-istess japplika għar-riżorsi tal-FSE + li jiġu ttrasferiti bħala appoġġ komplementari għall-JTF fir-rigward tal-rekwiżiti tal-konċentrazzjoni tematika stipulati fl-Artikolu 7 tar-Regolament (UE) [ir-Regolament dwar l-FSE+].”;

(6) il-premessa (27) tiġi ssostitwita b’dan li ġej:

“(27) L-Istat Membru jenhtieg li jwaqqaf kumitati ta’ monitoraġġ biex tiġi eżaminata l-prestazzjoni tal-programmi. Fir-rigward tal-FEŻR, tal-FSE+ u tal-Fond ta’ Koeżjoni, jenhtieg li r-rapporti annwali ta’ implimentazzjoni jiġu ssostitwiti minn dijalogu ta’ politika strutturat annwali bbażat fuq l-aħħar informazzjoni u *data* dwar l-implimentazzjoni tal-programmi li jkunu saru disponibbli mill-Istat Membru. Il-laqgħa ta’ rieżami annwali jenhtieg li tiġi organizzata wkoll għall-programmi li jkopru l-JTF.”;

(7) il-premessa (39) tiġi ssostitwita b’dan li ġej:

“(39) Bl-iskop li jittejjbu l-kumplementaritajiet u tiġi ssimplifikata l-implimentazzjoni, jenhtieg li jkun possibbli li l-appoġġ mill-Fond ta’ Koeżjoni, mill-JTF u mill-FEŻR jitlaqqa’ ma’ appoġġ mill-FSE+ fi programmi kongunti taħt il-mira Investiment għat-tekabbir u l-impjiegi.”;

(8) L-Artikolu 1 jiġi emendat kif ġej:

(a) il-paragrafu 1 jiġi ssostitwit b’dan li ġej:

“1. Dan ir-Regolament jistipula:

- (a) regoli finanzjarji għall-Fond Ewropew għall-Iżvilupp Reġjonali (“FEŻR”), għall-Fond Soċjali Ewropew Plus (“FSE+”), għall-Fond ta’ Koeżjoni, għall-Fond għal Tranzizzjoni Ġusta (“JTF”), għall-Fond Ewropew għall-Affarijiet Marittimi u s-Sajd (“FEMS”), għall-Fond

għall-Azil u l-Migrazzjoni (“AMIF”), għall-Fond għas-Sigurtà Interna (“FSI”) u għall-Istrument ta’ Ġestjoni tal-Fruntieri u tal-Viżi (“BMVI”) (“il-Fondi”);

(b) dispożizzjonijiet komuni għall-FEŻR, għall-FSE+, għall-Fond ta’ Koeżjoni, għall-JTF u għall-FEMS.”;

(b) fil-paragrafu 6 jiddaħħal il-punt (h) li ġej:

“(h) ir-Regolament (UE) [ir-Regolament dwar il-JTF] (ir-“Regolament dwar il-JTF”)(^(*)).

(^(*)) ĠU L , , p. .”;

(9) L-Artikolu 4 jiġi emendat kif ġej:

(a) fil-paragrafu 1, jiżdiedu s-subparagrafi li ġejjin:

“Il-JTF għandu jappoġġa l-oġettiv speċifiku li r-reġjuni u n-nies jitpoġġew f’pożizzjoni li jindirizzaw l-impatti soċjali, ekonomiċi u ambjentali tat-tranzizzjoni lejn ekonomija newtrali għall-klima”.

L-ewwel subparagrafu tal-paragrafu 1 ma għandux japplika għar-riżorsi tal-FEŻR u tal-FSE+ li jiġu ttrasferiti lejn il-JTF skont l-Artikolu 21a.”;

(b) il-paragrafu 2 għandu jiġi ssostitwit b’dan li ġej:

“2. Il-FEŻR, l-FSE+, il-Fond ta’ Koeżjoni u l-JTF għandhom jikkontribwixxu għall-azzjonijiet tal-Unjoni u jwasslu għat-tishih tal-koeżjoni ekonomika, soċjali u territorjali tagħha f’konformità mal-Artikolu 174 TFUE billi jkollhom l-għanijiet li ġejjin:

(a) Investiment għat-tkabbir u l-impjiegi fl-Istati Membri u r-reġjuni, li jridu jiġu appoġġati mill-FEŻR, mill-FSE+, mill-Fond ta’ Koeżjoni u mill-JTF; kif ukoll

(b) kooperazzjoni territorjali Ewropea (Interreg), li trid tiġi appoġġata mill-FEŻR.”;

(c) fil-paragrafu 3, l-ewwel sentenza tiġi ssostitwita b’dan li ġej:

“Fil-każ tal-FEŻR, tal-FSE+, tal-Fond ta’ Koeżjoni u tal-JTF, għandhom ikunu attribwiti ponderazzjonijiet għad-dimensjonijiet u għall-kodiċijiet għat-tipi ta’ interventi stabbiliti fl-Anness I.”;

(10) L-Artikolu 8 jiġi emendat kif ġej:

(a) il-punt (a) jiġi ssostitwit b’dan li ġej:

“(a) l-għanijiet tal-politika magħzula u l-oġettiv speċifiku tal-JTF li jindikaw liema huma l-Fondi u l-programmi li bihom se jinkisbu u ġustifikazzjoni għalihom, u meta rilevanti, ġustifikazzjoni għall-użu tal-modalità eżekuttiva ta’ InvestEU, filwaqt li jitqiesu rakkomandazzjonijiet speċifiċi għall-pajjiżi;”;

(b) fil-punt (b), il-parti introduttorja tiġi ssostitwita b’dan li ġej:

“(b) għal kull waħda mill-għanijiet tal-politika magħzula msemmija fil-punt (a) u l-oġettiv speċifiku tal-JTF;”;

(c) il-punt (c) jiġi ssostitwit b’dan li ġej:

“(c) l-allokazzjoni finanzjarja preliminari minn kull wiehded mill-Fondi skont l-oġġettiv tal-politika fil-livell nazzjonali, b’rispett għar-regoli speċifiċi għall-Fondi dwar il-konċentrazzjoni tematika u l-allokazzjoni finanzjarja preliminari għall-oġġettiv speċifiku tal-JTF fosthom kwalunkwe riżorsi tal-FEŻR u tal-FSE+ li jridu jiġu ttrasferiti lejn il-JTF b’konformità mal-Artikolu 21a.”;

(11) L-Artikolu 10 jiġi emendat kif ġej:

(a) it-titolu tal-Artikolu jiġi ssostitwit b’dan li ġej:

“Artikolu 10

L-użu tal-FEŻR, l-FSE+, il-Fond ta’ Koeżjoni, il-JTF u l-FEMS eżegwiti bis-saħħa ta’ InvestEU”;

(b) fil-paragrafu 1, l-ewwel sentenza tiġi ssostitwita b’dan li ġej:

“1. Fil-Ftehim ta’ Shubija jew fit-talba għal emenda ta’ programm l-Istati Membri jistgħu jallokaw l-ammont tal-FEŻR, tal-FSE+, tal-Fond ta’ Koeżjoni, tal-JTF u tal-FEMS li jrid jingħata f’kontribuzzjonijiet lil InvestEU u jiġi eżegwit bis-saħħa tal-garanziji baġitarji.”;

(12) fl-Artikolu 11, il-paragrafu 7 jiġi ssostitwit b’dan li ġej:

“7. L-Anness IV ma għandux japplika għall-programmi appoġġati mill-FEMS.

“Lanqas l-Anness IV ma għandu japplika għall-prijoritajiet appoġġati mill-JTF u għar-riżorsi tal-FEŻR u tal-FSE+ li jiġu ttrasferiti lejn il-JTF skont l-Artikolu 21a.”;

(13) fl-Artikolu 14, il-paragrafu 1 jiġi emendat kif ġej:

(a) il-parti introduttorja tiġi ssostitwita b’dan li ġej:

“1. Għall-programmi appoġġati mill-FEŻR, mill-FSE+, mill-Fond ta’ Koeżjoni u mill-JTF, l-Istat Membru għandu jagħmel rieżami ta’ kull programm, filwaqt li jqis l-elementi li ġejjin:”;

(b) jiddaħhal il-punt (e) li ġej:

“ (e) barra minn hekk, fir-rigward tal-programmi appoġġati mill-JTF, il-valutazzjoni mwettqa mill-Kummissjoni, b’konformità mal-punt (b) tal-Artikolu 29(1) tar-Regolament (UE) 2018/1999^(*).

(*) Ir-Regolament (UE) 2018/1999 tal-Parlament Ewropew u tal-Kunsill tal-11 ta’ Diċembru 2018 dwar il-Governanza tal-Unjoni tal-Energija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill.”;

(14) L-Artikolu 17 jiġi emendat kif ġej:

(a) il-paragrafu 1 jiġi ssostitwit b’dan li ġej:

“1. Kull programm għandu jistabbilixxi strategija għall-kontribuzzjoni tal-programm għall-oġġettivi tal-politika jew għall-oġġettiv speċifiku tal-JTF u għall-komunikazzjoni tar-riżultati tiegħu.”;

(b) fil-paragrafu 2, l-ewwel subparagrafu jiġi ssostitwit b’dan li ġej:

“2. Programm għandu jkun magħmul minn priyoritajiet. Kull prijorità għandha tikkorrispondi għal oġġettiv uniku jew għall-oġġettiv speċifiku tal-JTF jew

għall-assistenza teknika. Prijorità li tikkorrispondi għal objettiv tal-politika għandha tkun magħmula minn objettiv speċifiku wiehed jew aktar. Aktar minn prijorità waħda tista' tikkorrispondi għall-istess objettiv tal-politika jew għall-objettiv speċifiku tal-JTF.”;

(c) il-paragrafu 3 jiġi emendat kif ġej:

(i) fil-punt (a), jiżdied il-punt (viii) li ġej:

“(viii) barra minn hekk, fir-rigward tal-programmi appoġġati mill-JTF, l-isfidi marbuta mat-tranzizzjoni li jiġu identifikati fil-pjanijiet territorjali għal tranzizzjoni ġusta kif stipulat fl-Artikolu [7] tar-Regolament (UE) [ir-Regolament dwar il-JTF];”;

(ii) il-punt (d) jiġi emendat kif ġej:

- il-punt (i) jiġi ssostitwit b'dan li ġej:

“(i) it-tipi ta' azzjonijiet relatati, fosthom lista ta' operazzjonijiet ta' importanza strateġika ppjanati, u l-kontribuzzjoni li mistennija jagħtu għal dawk l-objettivi strateġiċi, għall-istrateġiji makroreġjonali, għall-istrateġiji tal-baċiri tal-baħar, u għall-pjanijiet territorjali għal tranzizzjoni ġusta kif stipulat fl-Artikolu [7] tar-Regolament (UE) [ir-Regolament dwar il-JTF] appoġġati mill-JTF, fejn ikun xieraq;”;

- jiżdied il-punt (viii) li ġej:

“(viii) barra minn hekk, fir-rigward tal-objettiv speċifiku għall-JTF, il-ġustifikazzjoni għall-ammonti ttrasferiti rispettivament mir-rizorsi tal-FEŻR u tal-FSE+ b'konformità mal-Artikolu 21a, kif ukoll it-tqassim tagħhom skont il-kategorija tar-reġjuni, li jirrifletti t-tipi tal-interventi ppjanati skont il-pjanijiet territorjali għal tranzizzjoni ġusta stipulati fl-Artikolu [7] tar-Regolament (UE) [ir-Regolament dwar il-JTF];”;

(iii) fil-punt (f), il-punt (i) jiġi ssostitwit b'dan li ġej:

“(i) tabella li tispeċifika l-allokazzjonijiet finanzjarji totali għal kull wiehed mill-Fondi u għal kull kategorija ta' reġjun għal perjodu ta' programmazzjoni kollu u skont is-sena, inkluż kull ammont trasferit skont l-Artikolu 21 jew l-Artikolu 21a;”;

(d) il-paragrafu 6 jiġi ssostitwit b'dan li ġej:

“(6) Għall-programmi tal-FEŻR, tal-FSE+, tal-Fond ta' Koeżjoni u tal-JTF ipprezentati b'konformità mal-Artikolu 16, it-tabella msemmija fil-paragrafu (3)(f)(ii) għandha tinkludi l-ammonti għas-snin mill-2021 sal-2025 biss.”;

(e) jiżdied il-paragrafu 8 li ġej:

“8. Fir-rigward tal-programmi tal-JTF, l-Istati Membri għandhom jipprezentaw lill-Kummissjoni l-pjanijiet territorjali għal tranzizzjoni ġusta b'konformità mal-Artikolu [7] tar-Regolament (UE) [ir-Regolament dwar il-JTF] bħala parti mill-programm jew minn talba biex jiġi emendat.”;

(15) fil-paragrafu 5 tal-Artikolu 19, l-ewwel subparagrafu jiġi ssostitwit b'dan li ġej:

“5. Matul il-perjodu ta' programmazzjoni, l-Istat Membru jista' jittrasferixxi ammont sa massimu ta' 5 % tal-allokazzjoni inizjali ta' prijorità u mhux aktar minn 3 % tal-baġit tal-programm lejn prijorità oħra tal-istess Fond tal-istess programm. Għall-

programmi appoġġati mill-FEŻR, mill-FSE+ u mill-JTF, it-trasferiment għandu jikkonċerna biss l-allokazzjonijiet għall-istess kategorija ta' reġjuni.”;

(16) L-Artikolu 20 jiġi ssostitwit b'dan li ġej:

“Artikolu 20

Appoġġ kongunt mill-FEŻR, mill-FSE+, mill-JTF u mill-Fond ta' Koeżjoni

1. Il-FEŻR, il-FSE+, il-JTF u l-Fond ta' Koeżjoni jistgħu jipprovdu appoġġ b'mod kongunt għall-programmi taħt il-mira Investiment għat-tkabbir u l-impjiegi.
2. Il-FEŻR u l-FSE+ jistgħu jiffinanzjaw, b'mod kumplementari u suġġett għal limitu ta' 10 % ta' appoġġ minn daww il-Fondi għal kull prijorità ta' programm, l-operazzjoni kollha jew parti minnha li l-ispejjeż tagħha jkunu eligibbli għal appoġġ mill-Fond l-iehor abbażi tar-regoli ta' eligibbiltà applikati għal dak il-Fond, dment li tali spejjeż ikunu meħtieġa għall-implimentazzjoni. Dik l-għażla ma għandhiex tapplika għar-rizorsi tal-FEŻR u tal-FSE+ li jiġu ttrasferiti lejn il-JTF skont l-Artikolu 21a.”;

(17) fl-Artikolu 21, jiżdied il-paragrafu 6 li ġej:

“6. Ir-rizorsi tal-JTF, fosthom ir-rizorsi ttrasferiti mill-FEŻR u l-FSE+ b'konformità mal-Artikolu 21a, ma għandhomx ikunu trasferibbli lejn Fondi jew strumenti oħrajn skont il-paragrafi minn 1 sa 5.

Il-JTF ma għandux jirċievi trasferimenti b'konformità mal-paragrafi minn 1 sa 5.

It-trasferiment tar-rizorsi mill-FEŻR u l-FSE+ lejn il-JTF b'konformità mal-Artikolu 21a għandu jiġi eskluż abbażi tal-ikkalkolar għall-finijiet tal-limitu massimu ta' 5 % stabbilit fil-paragrafu 1.”;

(18) jiddaħhal l-Artikolu 21 a li ġej:

“Artikolu 21a

Trasferiment ta' rizorsi mill-FEŻR u mill-FSE+ lejn il-JTF

1. L-ammont ta' rizorsi disponibbli għall-JTF taħt l-ghan tal-Investiment għall-impjiegi u t-tkabbir b'konformità mal-Artikolu [3] tar-Regolament (UE) [ir-Regolament dwar il-JTF], għandu jiġi kkumplementat bir-rizorsi mill-FEŻR, mill-FSE+ jew minn rizorsi mit-tnejn li huma, tal-kategorija tar-reġjuni fejn ikun jinsab it-territorju kkonċernat. L-ammont totali tar-rizorsi mill-FEŻR u mill-FSE+ li jiġi ttrasferit lejn il-JTF għandu jkun tal-anqas darba u nofs daqs l-ammont ta' appoġġ mill-JTF, izda ma għandux jaqbeż tliet darbiet l-ammont ta' dak l-appoġġ. Ir-rizorsi ttrasferiti mill-FEŻR jew mill-FSE+ fl-ebda każ ma għandhom jaqbzu l-20 % tal-allokazzjoni rispettiva mill-FEŻR u mill-FSE+ lill-Istat Membru kkonċernat.

It-trasferimenti rispettivi mir-rizorsi tal-FEŻR u mill-FSE+ lejn il-prijorità jew il-prijoritajiet appoġġati mill-JTF għandhom jirreflettu t-tipi tal-interventi b'konformità mal-informazzjoni stabbilita fil-programm skont il-punt (viii) tal-Artikolu 17(3)(d). Tali trasferimenti għandhom jitqiesu definittivi.

2. Ir-rizorsi tal-JTF, fosthom ir-rizorsi ttrasferiti mill-FEŻR u l-FSE+, għandhom jiġu implimentati skont ir-regoli stipulati f'dan ir-Regolament u fir-Regolament (UE) [ir-Regolament dwar il-JTF]. Ir-regoli stipulati fir-Regolament (UE) [ir-Regolament FEŻR/FK] u fir-Regolament (UE) [ir-Regolament dwar l-FSE+] ma għandhomx japplikaw għar-rizorsi tal-FEŻR u tal-FSE+ ttrasferiti b'konformità mal-paragrafu 1.”;

- (19) fl-Artikolu 25, il-paragrafu 1 jiġi ssostitwit b'dan li ġej:
“1. Il-FEŻR, l-FSE+, il-JTF u l-FEMS jistgħu jappoġġaw żvilupp lokali mmexxi mill-komunità.”;
- (20) fil-paragrafu 2 tal-Artikolu 31, jiddaħhal il-punt (e) li ġej:
“(e) għall-appoġġ tal-JTF: 3,25%.”;
- (21) fil-paragrafu 2 tal-Artikolu 35, il-punt (b) jiġi ssostitwit b'dan li ġej:
“(b) ir-rapport annwali dwar il-prestazzjoni għall-programmi appoġġati mill-FEMS, mill-AMF, mill-ISF u mill-BMVI, u r-rapport finali dwar il-prestazzjoni tal-programmi appoġġati mill-FEŻR, mill-FSE+, mill-Fond ta' Koeżjoni u mill-JTF.”;
- (22) fil-paragrafu 3 tal-Artikolu 36, l-ewwel subparagrafu jiġi ssostitwit b'dan li ġej:
“3. Fir-rigward tal-programmi appoġġati mill-FEŻR, mill-FSE+, mill-Fond ta' Koeżjoni u mill-JTF, l-Istat Membru għandu, mhux aktar tard minn xahar qabel il-laqgħa annwali ta' rieżami, jipprovdil lill-Kummissjoni bl-informazzjoni dwar l-elementi elenkati fl-Artikolu 35(1).”;
- (23) fl-Artikolu 38, il-paragrafu 1 jiġi ssostitwit b'dan li ġej:
“1. Fir-rigward tal-programmi appoġġati mill-FEŻR, mill-FSE+, mill-Fond ta' Koeżjoni u mill-JTF, kull awtorità ta' ġestjoni għandha tissottometti rapport finali dwar il-prestazzjoni tal-programm lill-Kummissjoni sal-15 ta' Frar 2031.”;
- (24) fil-punt (c) tal-Artikolu 45(1), il-punt (ii) jiġi ssostitwit b'dan li ġej:
“(ii) l-operazzjonijiet appoġġati mill-FSE+, mill-JTF, mill-FEMS, mill-ISF, mill-AMIF u mill-BMVI, li l-ispiza totali tagħhom taqbeż il-EUR 100 000.”;
- (25) fil-paragrafu 1 tal-Artikolu 48, it-tieni subparagrafu jiġi ssostitwit b'dan li ġej:
“Jekk l-ispiza totali ta' operazzjoni ma tkunx taqbeż l-EUR 200 000, il-kontribuzzjoni provduta lill-benefiċjarju mill-FEŻR, mill-FSE+, mill-JTF, mill-AMIF, mill-ISF u mill-BMVI għandha tiegħu l-forma ta' kostijiet unitarji, somom f'daqqa jew ta' rati fissi, għajr għal dawg l-operazzjonijiet li għalihom l-appoġġ jikkostitwixxi għajnuna mill-Istat. Jekk jintuża finanzjament b'rata fissa, huma biss il-kategoriji tal-ispiza li għalihom tapplika r-rata fissa li jistgħu jkunu rimborżati skont il-punt (a) tal-ewwel subparagrafu.”;
- (26) fl-Artikolu 51, il-paragrafu 2 jiġi ssostitwit b'dan li ġej:
“2. Fir-rigward tal-operazzjonijiet appoġġati mill-AMIF, l-FSI, il-BMVI, l-FSE+, il-JTF u l-FEŻR, is-salarji u l-allokazzjonijiet imħallsin lill-partecipanti għandhom jitqiesu bħala spiza eliġibbli addizzjonali mhux inkluz fir-rata fissa.”;
- (27) L-Artikolu 57 jiġi emendat kif ġej:
- (a) fil-paragrafu 3 jizdied is-subparagrafu li ġej:
“Fir-rigward tal-JTF, in-nefqa relatata mal-operazzjonijiet għandha tikkontribwixxi għall-implimentazzjoni tal-pjan territorjali għal tranżizzjoni ġusta rilevanti stabbilit b'konformità mal-Artikolu [7] tar-Regolament (UE) [ir-Regolament dwar il-JTF].”;
- (b) fil-paragrafu 7, it-tieni subparagrafu jiġi ssostitwit b'dan li ġej:
“Fir-rigward tal-FEŻR, il-Fond ta' Koeżjoni u l-JTF, dan għandu jkun il-każ fejn tip għdid ta' intervent imsemmi fit-Tabella 1 tal-Anness I jew, għall-AMIF, l-ISF u l-BMVI, fir-Regolamenti speċifiċi għall-Fond tiżdied fil-programm.”;

- (28) fl-Artikolu 59, il-paragrafu 2 jiġi ssostitwit b'dan li ġej:
- “2. L-operazzjonijiet appoġġati mill-FSE+ jew mill-JTF b'konformità mal-[punti (h), (i) u (j) tal-Artikolu [4(2)]] tar-Regolament (UE) [ir-Regolament dwar il-JTF] għandhom jirrimborżaw l-appoġġ meta jkunu suġġetti għal obbligu għaż-żamma tal-investment skont ir-regoli dwar l-għajnuna mill-Istat.”;
- (29) fil-paragrafu 2 tal-Artikolu 73, it-tieni subparagrafu jiġi ssostitwit b'dan li ġej:
- “Il-kampjun statistiku jista' jkopri programm wiehed jew aktar li jirċievu l-appoġġ mill-FEŻR, mill-Fond ta' Koeżjoni, mill-JTF u mill-FSE + u, fejn xieraq, suġġett għall-istratifikazzjoni, il-perjodu ta' programmazzjoni wiehed jew aktar skont il-gudizzju professjonali tal-awtorità tal-awditjar.”;
- (30) fil-paragrafu 3 tal-Artikolu 74, l-ewwel subparagrafu jiġi ssostitwit b'dan li ġej:
- “3. L-operazzjonijiet li n-nefqa totali eliġibbli għalihom ma taqbiżx l-EUR 400 000 għall-FEŻR u l-Fond ta' Koeżjoni, EUR 300 000 għall-FSE+ u l-JTF jew EUR 200 000 għall-FEMS, l-AMIF, l-ISF u l-BMVI, ma għandhomx ikunu suġġetti għal aktar minn awditu wiehed mill-awtorità tal-awditjar jew mill-Kummissjoni qabel il-preżentazzjoni tal-kontijiet għas-sena ta' kontabbiltà li fiha tkun tlestiet l-operazzjoni.”;
- (31) fl-Artikolu 96, il-paragrafu 5 jiġi ssostitwit b'dan li ġej:
- “5. Fir-rigward tas-sena kontabilistika finali, il-Kummissjoni għandha thallas jew tirkupra l-bilanċ annwali tal-kontijiet tal-programmi appoġġati mill-FEŻR, mill-FSE+, mill-JTF u mill-Fond ta' Koeżjoni mhux aktar tard minn xahrejn mid-data tal-aċċettazzjoni tar-rapport finali dwar il-prestazzjoni kif imsemmi fl-Artikolu 38.”;
- (32) fl-Artikolu 98, jiżdied il-paragrafu 6 li ġej:
- “6. Ir-regoli speċifiċi għall-Fondi fir-rigward tal-JTF jistgħu jistipulaw bażijiet speċifiċi għall-korrezzjonijiet finanzjarji mill-Kummissjoni marbuta man-nuqqas ta' lhuq tal-miri stabbiliti għall-JTF.”;
- (33) fl-Artikolu 99, il-paragrafu 3 jiġi ssostitwit b'dan li ġej:
- “3. Il-parti tal-impenji li tkun għadha miftuħa fil-31 ta' Diċembru 2029 għandha tigi diżimpenjata jekk il-pakkett ta' aċċertament u r-rapport finali dwar il-prestazzjoni tal-programmi appoġġati mill-FSE+, mill-FEŻR, mill-Fond ta' Koeżjoni u mill-JTF ikunu għadhom ma ġewx ippreżentati lill-Kummissjoni sal-jum tal-iskadenza stipulat fl-Artikolu 38(1).”;
- (34) fil-paragrafu 3 tal-Artikolu 106 jiddaħħal is-subparagrafu li ġej:
- “Ir-rata ta' kofinanzjament għall-priorità appoġġata mill-JTF ma għandhiex tkun oġhla mir-rati ta' kofinanzjament stipulati fil-punti (a), (b) u (c) tal-ewwel subparagrafu applikabbli għar-regjun fejn ikun jinsab it-territorju jew it-territorji identifikati fil-pjanijiet territorjali għal tranżizzjoni ġusta b'konformità mal-Artikolu [7] tar-Regolament (UE) [ir-Regolament dwar il-JTF].”;

(35) L-Annessi I, II, III u IV jiġu emendati skont l-Anness ta' din id-Deċiżjoni.
Magħmul fi Brussell,

Għall-Parlament Ewropew
Il-President

Għall-Kunsill
Il-President